

મૂર્તિ પ્રાણપ્રતિષ્ઠા મહાવિધિ

૧૦ જાન્યુઆરી ૨૦૨૦

શ્રી ગુણાતીત દીક્ષાતિથિ પોષીપૂર્ણિમાના મહામંગલકારી દિવસે તપોભૂમિ બ્રહ્મજ્યોતિ, મોગરીમાં નવનિર્મિત કલામંડિત શિખરસંપન્ન ભવ્ય મંદિરમાં ૧૦ જાન્યુઆરી, ૨૦૨૦ના રોજ શ્રી મુક્ત અક્ષરપુરુષોત્તમ મહારાજ સહિત ગુણાતીત સ્વરૂપોની મૂર્તિ પ્રાણપ્રતિષ્ઠા મહાવિધિ સંપન્ન થઈ. અને સાથે જ ગુરુહરિ બ્રહ્મસ્વરૂપ શાસ્ત્રીજી મહારાજ અને ગુરુદેવ બ્રહ્મસ્વરૂપ યોગીજી મહારાજની સુવર્ણમંડિત મૂર્તિઓ પણ નૂતન મંદિરમાં બિરાજમાન થઈ. અગણિત ભક્તોનાં સમર્પણ, ભક્તિ અને શ્રદ્ધાનો સ્વીકાર કરી પ્રભુ નિજ મંદિરે, હૃદય મંદિરે બિરાજ્યા !

વહેલી સવારે મૂર્તિ પ્રાણપ્રતિષ્ઠા મહાવિધિનો આરંભ થયો. પ્રથમ મજલે મંદિર ગર્ભગૃહે પૂર્ણ પુરુષોત્તમ સહજાનંદ સ્વામી સમક્ષ સંતભગવંત સાહેબજી, મૂળ અક્ષરમૂર્તિ શ્રી ગુણાતીતાનંદ સ્વામી સમક્ષ પ.પૂ. મુકુંદજીવન સ્વામીજી, અનાદિ મહામુક્ત શ્રી ગોપાળાનંદ સ્વામી સમક્ષ પૂ. પ્રેમસ્વરૂપદાસ સ્વામીજી, બ્રહ્મસ્વરૂપ શ્રી શાસ્ત્રીજી મહારાજ સમક્ષ સદ્ગુરુ સંત પૂ. શાંતિદાદા અને બ્રહ્મસ્વરૂપ શ્રી યોગીજી મહારાજ સમક્ષ સદ્ગુરુ સંત પૂ. અશ્વિનદાદા, સિદ્ધિવિનાયક શ્રી ગણપતિદેવ સમક્ષ પૂ. જયેશભાઈ, કષ્ટભંજન શ્રી હનુમાનજી દેવ સમક્ષ પૂ. હિંમતસ્વામીજીએ પધારી શાસ્ત્રોક્ત રીતે મૂર્તિઓની દિવ્ય પ્રાણપ્રતિષ્ઠા કરી.

નીચેના મજલામાં પૂર્ણપુરુષોત્તમ શ્રી સહજાનંદ સ્વામી સમક્ષ પ.પૂ. દિનકરભાઈ, અક્ષરબ્રહ્મ શ્રી ગુણાતીતાનંદ સ્વામી સમક્ષ પૂ. રતિકાકા, અનાદિ મહામુક્ત શ્રી ગોપાળાનંદ સ્વામી સમક્ષ પૂ. ભરતભાઈ, બ્રહ્મસ્વરૂપ શ્રી ભગતજી મહારાજ સમક્ષ પૂ. પૂનમભાઈ, પ્રગટ બ્રહ્મસ્વરૂપ શ્રી સાહેબજી મહારાજ સમક્ષ પૂ. હર્ષદભાઈ, બ્રહ્મસ્વરૂપ શ્રી જાગાસ્વામી સમક્ષ પૂ. ગોવિંદભાઈ, બ્રહ્મસ્વરૂપ શ્રી કૃષ્ણજી અદા સમક્ષ પૂ. શાસ્ત્રી સ્વામી, બ્રહ્મસ્વરૂપ શ્રી કાકાજી મહારાજ સમક્ષ પૂ. દિલીપભાઈ, બ્રહ્મસ્વરૂપ શ્રી પપ્પાજી મહારાજ સમક્ષ પૂ. વાસુભાઈ, બ્રહ્મસ્વરૂપ શ્રી શાસ્ત્રીજી મહારાજ સમક્ષ પૂ. અરુણભાઈ, બ્રહ્મસ્વરૂપ શ્રી યોગીજી મહારાજ સમક્ષ પૂ. હરસુખભાઈ, બ્રહ્મસ્વરૂપ શ્રી હરિપ્રસાદસ્વામીજી સમક્ષ પૂ. નિર્મળસ્વામી, બ્રહ્મસ્વરૂપ શ્રી અક્ષરવિહારી સ્વામી સમક્ષ પૂ. નિષ્કામજીવનદાસ સ્વામીજીએ પધારી મૂર્તિઓની દિવ્ય પ્રાણપ્રતિષ્ઠા શાસ્ત્રોક્ત રીતે કરી.





મૂર્તિ પ્રાણપ્રતિષ્ઠા મહાવિધિ બાદ શ્રી ઠાકોરજી સહિત પ્રત્યેક ગુણાતીત સ્વરૂપોની મૂર્તિઓની પ્રતિષ્ઠા આરતી સંત સ્વરૂપોએ અર્પણ કરી. પ.પૂ. હરિપ્રસાદ સ્વામીજીએ પણ પધારી શ્રી ઠાકોરજીની આરતી અર્પણ કરી. મંદિરના ઉપરના મજલે શ્રી ધામ ધામી મુક્ત અને શ્રી શાસ્ત્રીજી મહારાજ, શ્રી યોગીજી મહારાજને અન્નકૂટ અર્ધ્ય અર્પણ કરાયો. નયનરમ્ય, અતિ દિવ્ય, મનોહર મૂર્તિઓની શોભા, ભક્તિભાવથી તૈયાર કરાયેલા કલાત્મક વાઘા, ભવ્ય કલાત્મક સિંહાસન, બારીકીભરી કોતરણીથી તૈયાર કરાયેલ ગર્ભગૃહના દ્વાર આદિ સઘળું અલૌકિક અને અનુપમ દર્શન પ્રદાન કરી રહ્યાં હતાં. સંતભગવંત સાહેબજી સહિત સૌ સંત સ્વરૂપો અને ત્યારબાદ અનેક અક્ષરમુક્તો જ્યારે શ્રી ઠાકોરજી અને ગુણાતીત સ્વરૂપોની મૂર્તિઓનાં દર્શન કરવા પધાર્યા ત્યારે વાણી, મૌન અને હૈયું ભાવવિભોર બન્યું. શબ્દાતીત શોભાને નતમસ્તકે સહજ સૌએ વંદન કરી શ્રી પ્રભુજીને હૃદય સિંહાસને અખંડ બિરાજવા પ્રાર્થના ધરી !